



धर्मप्रांतीय उपासना आयोग,  
वसई  
नाताळ गोठ्याजवळ  
करावयाची प्रार्थना



पहिला दिवस शनिवार २५ डिसेंबर २०२१

**प्रवेश गीत :** गाईच्या गोठ्यात ग्रिस्त जन्मला

**प्रमुख :** पिता, पुत्र आणि पवित्र आत्मा ह्यांच्या नावे      **सर्व :** आमेन .

**प्रमुख :** प्रिय बंधुभगिनींनो, आज सपूर्ण जगभरची ग्रिस्तसभा प्रभू ग्रिस्ताचा जन्मदिन म्हणजेच नाताळ किंवा ग्रिस्मस साजरा करीत आहे. आजपासून दिनांक १ जानेवारीपर्यंत आपण नाताळ सप्ताह साजरा करणार आहोत. या आठ दिवसांमध्ये आपण नाताळच्या आठ वेगवेगळ्या प्रतिकांवर मनन चिंतन करणार आहोत. आजचे प्रतिक आहे गाईचा गोठा. त्याविषयीचे शास्त्र वाचन ऐकू या.

**शास्त्रवाचन :** लूक २ : १ ते ७

**गायन :** ग्लोरिया ५५५ स्वर्ज देवाचे आज हो.....

**चिंतन :** संत फान्सिस असिसीकर ह्यांनी इसवी सन १२१२ साली गाईच्या गोठ्याची परंपरा सुरु केली. वेथलेहेमच्या घटनेमधून ग्रिस्ती लोकांनी प्रेरणा घेऊन जीवन जगावे या उदात्त हेतूने त्यांनी खरेखुरे प्राणी व जिवंत माणसे या गोठ्यात उभी केली आणि येशूच्या जन्मावर प्रभावी असे प्रवचन केले. पुढे युरोपियन देशात गाईच्या गोठ्याचे देखावे तयार करण्याची परंपरा सुरु झाली.

थोडा वेळ शांत राहून या गाईच्या गोठ्यातील प्रत्येक इमाजीवर लक्ष केंद्रित करू या. येशू बाळ (शांतता, ... पवित्र मरिया .... संत योसेफ ... गाई .... मेंढपाळ .... तीन राजे .... मेंढरे .... उंट .... देवदूत .

**रोज्जरीचे एक रहस्य :** आता आपण आपल्या वैयक्तिक हेतूंसाठी, कुटुंबासाठी, गावपरिवारासाठी, धर्मगामासाठी, वसई धर्मप्रांतासाठी व अग्रिल जगभरच्या ग्रिस्तसभेसाठी रोज्जरीचे एक रहस्य म्हणणार आहोत .

**अंतिम गीत :** ग्रिस्त आला जगी त्राता

## दुसरा दिवस रविवार २६ डिसेंबर २०२१



**प्रवेश गीत :** उठा हो विश्वासी, आनंदे उल्हासी . . . .

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन .

**प्रमुख :** ग्रिस्तसभा आज प्रथम रक्तसाक्षी संत स्तेफन ह्याचा सण साजरा करीत आहे. नाताळ सप्ताहाचा आजचा दुसरा दिवस. आज आपण नाताळनिमित्ते तयार करण्यात येणा-या ता-यावर “star” वर चितंन करणार आहोत. त्याविषयीचे शास्त्रवाचन मत्तयच्या शुभवर्तमानातून ऐकू या :

**शास्त्रवाचन :** मत्तय २ : १ ते १२

**गायन :** ग्लोरिया . . . मेंढपाळ आवारात . . . .

**चिंतन :** प्रभू येशू ग्रिस्ताच्या जन्माच्या वेळी पूर्व दिशेला तारा दिसला. असा तारा दिसल्यानंतर कुणीतरी महान युगपुरुष जन्माला आलेला आहे असे मानले जायचे व त्यानुसार बालाचा शोध सुरु व्हायचा. येशू जन्माचा तारा पाहून बाल्थाझार, गास्पर आणि मेलिखओर हे तीन मागी पुरुष येशूचा शोध घेत निलाले. येशू बालाचा शोध लागण्यापूर्वी तारा हा मार्गदर्शक होता. राजमहाल हे त्याला शोधण्याचे ठिकाण होते. परंतु शास्त्री लोकांनी वायवल वाचल्यानंतर त्यांनी आपली दिशा बदलली. जेरुशलेम शहराएवजी दाविदाच्या बेथलेहेम गावात ते जाऊन पोहोचले. तारा एका साध्या - सुध्या गोठयावर स्थिरावला म्हणून आजही तो गाईच्या गोठयावर टांगला जातो. येशू बालासाठी तीन मागी लोकांनी सोने (त्याचे राजेपद), ऊद (याजकपद) आणि गंधरस (संदेषेपद) अशा तीन भेटवस्तू येशूबालाला अर्पण केल्या. येशूच्या भेटीनंतर तीन मागी लोकांना खुद देवाने आपल्या देवदूताकरवी स्वज्ञातून सूचना देत मार्गदर्शन केले.

- आपण येशू बालाला कुठे शोधतो ? आपला मार्गदर्शक तारा कोण आहे ?
- येशूबालाला आपण काय भेट देणार आहोत ?

**रोझरीचे एक रहस्य :** जीवनाच्या प्रवासात वाट चुकलेल्यांना सन्मार्गावर येण्यासाठी प्रभूचा प्रकाश लाभावा म्हणून आपण आता रोझरीचे एक रहस्य म्हणणार आहोत.

**अंतिम गीत :** ईश्वराचा शब्द जाहला माणूस . . . .

## तिसरा दिवस - सोमवार २७ डिसेंबर २०२१



**प्रवेश गीत :** भाग्यवंत थोर तुम्ही . . . .

**प्रमुख :** पिता, पुत्र आणि पवित्र आत्मा ह्यांच्या नावे      **सर्व :** आमेन .

**प्रमुख :** ख्रिस्तसभा संत योहान शुभवर्तमानकार ह्याचा सण साजरा करीत आहे . नाताळ सप्ताहाच्या आजच्या तिस-या दिवशी आपण ‘ख्रिस्मस ट्री’ या प्रतिकावर मनन चिंतन करणार आहोत . त्याविषयीचे शास्त्रवाचन ऐकू या :

**शास्त्रवाचन :** प्रकटीकरण २२ : १ ते ५

**गायन :** जगाचा मालक जगती आला . . . .

**चिंतन :** नाताळ सप्ताहामध्ये गाईच्या गोठयासमोर, गावात अथवा घरासमोर ख्रिस्मस ट्री उभारण्याची प्रथा मार्टीन ल्यूथर ह्यांच्यापासून सुरु झाली . एके सायंकाळी ते आपल्या घरामागच्या पडवीत बसलेले होते . जसजसा अंदार पडू लागला तसेतसे आकाशात तारे लुकलुकू लागले . ह्या दिव्य ज्योती पृथ्वीवर आणता आल्या तर किती वरे होईल, असा विचार त्यांच्या मनात आला . त्यांनी फरची एक फांदी अंगणात उभारली आणि तिच्यावर छोट्या छोट्या मेणवत्या लावल्या . पुढे त्या मेणवत्यांच्या जागी विजेचे छोटे बल्ब आले . एके दिवशी एक स्त्री आपल्या चर्चमधून पहाटेस नाताळची मिस्सा ऐकून घरी आली . तिच्या अंगणात उभ्या असलेल्या ख्रिस्मस ट्री भोवती कुठल्याशा किड्याने लाळीने वेढा घातला होता . दवविंदू पडून ते सूर्याच्या प्रकाशात चमकत होते . त्यावरून ख्रिस्मस ट्री भोवती चंदेरी वा सोनेरी रंगाचे डेकोरेशन करण्याची परंपरा सुरु झाली .

उत्पत्तीपासून प्रकटीकरणाच्या पुस्तकापर्यंत बायबलमध्ये “जीवनाचे झाड” ही संकल्पना येते . खुद येशु ख्रिस्त हेच ते जीवनाचे झाड आहे . कारण तो म्हणतो, “मीच खरा द्राक्षवेल आहे आणि तुम्ही फांद्या आहात” . त्याचा आधार मागत गायन घेऊ या :

**गायन :** प्रभू मज तव आधार हवा रे . . . .

**रोझरीचे एक स्त्री :** जीवनाचे झाड प्रभू येशु ख्रिस्त ह्याच्याशी एकरूप होण्यास आपल्याला सामर्थ्य व कृपा मिळावी म्हणून आपण रोझरीचे एक रहस्य म्हणणार आहोत .

**अंतिम गीत :** गाईच्या गोठयात ख्रिस्त जन्मला ..

## चौथा दिवस – मंगळवार २८ डिसेंबर २०२१



**प्रवेश गीत :** अजाण आम्ही तुझी लेकरे ... .

**प्रमुख :** पिता, पुत्र आणि पवित्र आत्मा ह्यांच्या नावे      **सर्व :** आमेन .

**प्रमुख :** ग्रिस्तसभा आज निष्पाप बालकांचा सण साजरा करीत आहे . नाताळ सप्ताहाच्या चौथ्या दिवशी आपण ‘सांता क्लॉस’ ह्या प्रतिकावर मनन चिंतन करणार आहोत . त्याविषयीचे वाचन आता ऐकू या .

**शास्त्रवाचन :** मत्त्य ६ : २५ ते ३४

**गायन :** धन्य ईश्वरा जगतारका . . . .

**चिंतन :** नाताळ आणि ‘सांता क्लॉस’ ह्यांचे धनिष्ट नाते आहे . नाताळ सप्ताहातील मुलांचे प्रमुख आकर्षण म्हणजे ‘सांता क्लॉस’ . सांता क्लॉस हे संत निकोलस ह्यांच्या नावाचे छोटे रूप आहे . संत निकोलस हे अत्यंत दानशूर होते . आपल्या गावातील तीन गरीब मुलांच्या वापाजवळ लग्नासाठी पैसे नाहीत हे त्यांना कळले तेव्हा त्यांनी घराच्या गिडकीतून त्यांच्यासाठी पैशाची थेली टाकली . ह्या प्रसंगाची आठवण म्हणून आई वाप मुलांना नाताळच्या रात्री सांता क्लॉसच्या नावाने भेटवस्तू देतात . रेनडिअरची गाढी, सफेद दाढी, लाल कपडे व तशाच रंगाची टोपी व खांद्यावर खाऊचे गाठोडे अशी सांता क्लॉसची प्रतिमा तयार करण्यात आलेली आहे आणि आता तिला “जिंगल बेल” ह्या गाण्याची साथ लाभलेली आहे .

संत निकोलसना परमेश्वराने त्यांच्या औदार्याचे प्रतिफळ दिले . एकदा यात्रेवरून परतत असताना त्यांच्या गळ्यात विशपपदाची माळ पडली . पुढे त्यांना संत म्हणून घोषित करण्यात आले . त्यांचा सण ६ डिसेंबर रोजी साजरा केला जातो .

- आपल्या जीवनातला सांता क्लॉस कोण ?
- आपण कधी सांता क्लॉसची भूमिका बजावतो का ?
- देवाकङ्गून, येशूबालाकङ्गून आपल्याला कोण कोणत्या भेटवस्तूची अपेक्षा आहे ?

**रोझरीचे एक रहस्य :** आज आपण पवित्र निष्पाप बालकांचा सण साजरा करीत आहोत . आता आपण आपल्या गावातील सर्व छोट्या बालकांसाठी रोझरीचे एक रहस्य म्हणणार आहोत .

**अंतिम गीत :** प्रभू येशू नाम तुझे वेथलेहेम गाव दाविदाच्या राजा माझ्या नवसाला पाव

## पाचवा दिवस - बुधवार २९ डिसेंबर २०२१



**प्रवेश गीत :** स्वप्न देवाचे आज हो साकारले .....

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन.

**प्रमुख :** नाताळ सप्ताहातील ह्या पाचव्या दिवशी आपण “ग्रिस्मस कॅरल” ह्या विषयावर मनन चिंतन करणार आहोत. त्याविषयीचे शास्त्रवाचन आता आपण ऐकू या .

**शास्त्रवाचन :** लूक २४८ ते १४

**चिंतन :** प्रभू येशू ग्रिस्ताच्या जन्मसमयी साक्षात् स्वर्गातील देवदूतांनी पहिले ग्रिस्मस कॅरल म्हणजे नाताळ गीत गाईले आणि त्या गीताचे शब्द प्रत्येक रविवारी परम इशाला स्वर्गात गौरव ह्या सुती गीतामध्ये उच्चारले जातात. असे असले तरी ग्रिस्मस कॅरलची परंपरा फारशी जुनी नाही. युरोपमध्ये ग्रिस्ती धर्माचा प्रसार झाल्यानंतर ग्रिस्मस सणाला उधाण आले. प्रत्यक्ष २५ डिसेंबर आधीच युवक युवती गल्लोगल्ली व रस्तोरस्ती फिरून नाताळ गीते गात असत व लोकांना ग्रिस्तजन्माचा आनंद देत असत. नाताळ हंगामात आपण “शांतीची ही रजनी, सुखाची ही कहाणी” हे जे नाताळ गीत गात असतो त्याविषयी एक मजेदार घटना संगितली जाते. ग्रिस्मसच्या पूर्वसंध्याकाळी सर्व भाविक मुटाबुटात चर्चमध्ये जमलेले. पवित्र मिस्सा मुरु होणार इतक्यात चर्च मधील ऑर्गन नादुस्त झालं. संगीताविना नाताळ ही कल्पनाच गायनमंडळाला करवत नव्हती. सगळीकडे वातावरण ग्रिन्न असताना अचानक गायन प्रमुखाला एक नवीन गीत सुचले : “सायलेंट नाईट, होली नाईट, ऑल इज काम, ऑल इज ब्राईट”. ते गायन गात असताना संगीत नसूनही चर्चमधील भाविक स्वर्गीय देवदूतांच्या सहवासात रमून गेले .

- माझे आवडते नाताळ गीत कोणते ?
- ग्रिस्मस कॅरल गाताना मला स्वर्गीय आनंदाचा अनुभव येतो का ?
- गावात ग्रिस्मस कॅरल्स गाण्यासाठी आलेल्या गुपविषयी मला काय वाटते ?

**रोझरीचे एक रहस्य :** आजचे रोझरीचे रहस्य आपण आपल्या चर्चमधील गायन मंडळासाठी म्हणणार आहोत. एक आमच्या वापा म्हटल्यानंतर पाच नमो मरिया आपण गायनात घेणार आहोत .

**अंतिम गीत :** जगाचा मालक जगती आला...

## सहावा दिवस – गुरुवार ३० डिसेंबर २०२१



**प्रवेश गीत :** गाईच्या गोठयात ...

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन .

**प्रमुख :** नाताळ सप्ताहातील आजच्या ह्या सहाव्या दिवशी आपण “ग्रिस्मस कार्ड” ह्या प्रतिकावर मनन चिंतन करणार आहोत . त्या विषयीचे शास्त्रवाचन आता ऐकू या .

**शास्त्रवाचन :** तीताला पत्र २ : ११ ते १४

**गायन :** ईश्वराचा शब्द जाहला ....

**चिंतन :** नाताळचा आनंद व्यक्त करून परस्परांना नाताळ व नवीन वर्षाच्या शुभेच्छा देण्यासाठी ग्रिस्मस कार्ड पाठविण्याची परंपरा ग्रिस्मसभेमध्ये आहे . इसवी सन १९४३ साली सर हेन्री कोल ह्यांनी पहिले ग्रिस्मस कार्ड प्रसिद्ध केले . त्यात दाखविण्यात आलेले येशूबाल, मरिया व जोसेफ ह्यांचे चित्र जॉन हॉर्सले ह्यांनी रेखाटलेले होते . पुढे डिसेंबर २००५ मध्ये त्या कार्डचा लिलाव होऊन ते ९,००० पौंड इतक्या मोठ्या किंमतीला विकले गेले . इसवी सन १८७५ साली लुईस प्रॅग ह्यांनी अमेरिकेत पहिले छापील कार्ड प्रसिद्ध केले . त्याच्या दोन हजारावर प्रती हातोहात संपल्या . शेवटी १९२० मध्ये पोस्ट कार्डच्या आकाराची कार्ड बाजारात येऊ लागली . अशा कार्डमवर वेथलेहेमचे पवित्र कुटुंब, सांता क्लॉस, मेणवत्या, ग्रिस्मस बेल्स, स्टार, फुले, ग्रिस्मस ट्री किंवा गाईचा गोठा अशी चित्रे असतात . आधुनिक काळात इंटरनेट व मोबाईल फोन ह्यांचा वापार वाढल्यामुळे ग्रिस्मस कार्ड पाठविण्याचे प्रमाण ग्रूप कमी झालेले आहे . मात्र ग्रिस्मसच्या व नव वर्षाच्या शुभेच्छा देण्याची भावना अजूनही लोप पावलेली नाही हेही चांगले आहे .

- नाताळ सप्ताहात मी कोणाकोणाला शुभेच्छा देतो / देते ?
- कोणा कोणाला शुभेच्छा देऊ शकत नाही? का ?
- कोणा कोणाला शुभेच्छा द्यायच्या राहून गेलेल्या आहेत ?

**रोझरीचे एक रहस्य :** आजचे रोझरीचे सहस्र आपण आपल्या सर्व व्यक्तीसाठी म्हणणार आहोत .

**अंतिम गीत :** ग्रिस्त आला जगी त्राता जगी जन्मला ....

## सातवा दिवस – शुक्रवार ३१ डिसेंबर २०२१



**प्रवेश गीत :** भाग्यवंत थोर तुम्ही ... .

**प्रमुख :** पिता, पुत्र आणि पवित्र आत्मा ह्यांच्या नावे

**सर्व :** आमेन .

**प्रमुख :** आज वर्षाचा शेवटचा दिवस आहे . आजच्या ह्या प्रार्थना विधीमध्ये नाताळ सप्ताहाच्या सातव्या दिवशी आपण “ग्रिस्मस केक” ह्या प्रतिकावर मनन चिंतन करणार आहोत . त्याविषयीचे शास्त्रवाचन आता ऐकू या .

**शास्त्रवाचन :** फिलिप्पैकरांस पत्र ४ : ४ ते ९

**गायन :** ईश्वराचा शब्द जाहला माणूस ....

**चिंतन :** केकशिवाय वाढदिवस साजरा करणे अशी कल्पना आपल्याला करता येत नाही . इसवी सन ३१३ साली रोमन सम्राट कॉन्स्टन्टाईन ह्याने रोममध्ये ग्रिस्ती धर्माला राजाश्रय दिल्यानंतर प्रभू येशू ग्रिस्ताचा जन्मदिन २५ डिसेंबरला साजरा होऊ लागला . त्या काळातील लॅटीन भाषेतील नातालिस म्हणजे जन्म ह्या शब्दावरून नाताळ हा सण २५ डिसेंबरला साजरा केला जाऊ लागला . हा प्रभू येशू ग्रिस्ताचा वाढदिवस म्हणून केक तयार करून तो कापण्याची व वाटण्याची प्रथा रूढ झाली . त्यामागे ग्रिस्मसच्या आनंदाची देवाणघेवाण करणे हा हेतू होता . हा आनंद द्विगुणित करण्यासाठी सांता क्वासने केक कापण्याची प्रथा काही ठिकाणी प्रचलित आहे . त्या व्यतिरिक्त नाताळच्या रात्रीच्या मिस्सानंतर केक कापणे व उपस्थित भाविकांना केक वाटणे अथवा २५ डिसेंबरला संध्याकाळी केक कापून प्रार्थना करणे अशा विविध प्रथा वेगवेगळ्या देशात पाळल्या जातात . जपान देशात मुलगी पंचवीस वर्षांची होत असून लवकरच तिचे लग्न होणार आहे हे दर्शविण्यासाठी तिला ‘ग्रिस्मस केक’ ह्या नावाने संबोधले जाते .

- ग्रिस्त जन्माचा आनंद मी कसा साजरा केलेला आहे ?
- ह्या आनंदाआड कोणकोणत्या गोष्टी येतात ?

**रोझरीचे एक रहस्य :** आजचे रोझरीचे रहस्य या वर्षामधील ईश्वरी कृपेवद्दल व आपल्याला मिळालेल्या आशीर्वादाबद्दल देवाचे आभार मानण्यासाठी आपण म्हणणार आहोत .

**अंतिम गीत :** ग्लोरिया ..... स्वप्न देवाचे आज हो ....

## आठवा दिवस - शनिवार ०१ जानेवारी २०२२

**प्रवेश गीत :** आज दिवस हा भाग्याचा (कडवे) : ह्याच दिनी या भूवरती जन्मा आला देवमुत

**प्रमुख :** पिता, पुत्र आणि पवित्र आत्मा ह्यांच्या नावे                    **सर्व :** आमेन .

**प्रमुख :** प्रिय बंधुभगिनींनो, गेल्या संपूर्ण आठवडाभर आपण ख्रिस्मस सणाशी संबंधित अशा सात प्रतिकांवर मनन चिंतन केले . येशूजन्माच्या आठव्या दिवशी त्याची सुंता करण्यात आली आणि त्याचे नामकरण करण्यात आले . त्याविषयीचा वृतांत आता आपण ऐकू या .

**शास्त्रवाचन :** लूक २ : १५ ते २१

**गायन :** धन्य ईश्वरा जगतारका ....

**चिंतन :** नाताळ सप्ताहाच्या ह्या शेवटच्या दिवशी आपण बाळ येशू, योसेफ व मरिया ह्या तीन पात्रांवर मनन चिंतन करणार आहोत . मेंढपाळांनी गव्हाणीत पहुडलेले बाळ पाहिले आणि त्यांना देवदूतांचे शब्द आठवले : “तुमच्यासाठी आज दाविदाच्या घराण्यात ‘तारणारा’ जन्माला आला आहे” . तो “ख्रिस्त प्रभू” आहे . छाटया बाळामध्ये एक तारणारा, एक प्रभू, एक मसिहा किंवा ख्रिस्त डडलेला असतो . तो मेंढपाळांना सापडला . आपल्याला हा ख्रिस्त सापडला आहे का?

दुसरे पात्र आहे मरिया . मरियेने ह्या सर्व गोष्टी आपल्या अंतःकरणात ठेवल्या . देवदूताकडून मरियेने येशू हे नाव ऐकले होते . देवाची योजना समजून घेतलेली होती . योसेफाच्या मनातील विचारांनी थोडा फार गैरसमज होण्याचा धोका होता . पुढे नाझरेथ सोडून ती वेथलेहेमला निघून आली होती . उतारशाळेत तिला प्रसूत व्हावे लागले होते . तरीही मेंढपाळांनी सांगितलेल्या गोष्टी तिने आपल्या मनात ठेवल्या . तीन राजांच्या मौल्यवान भेटवस्तुंमुळे ती ऊतून मातून गेली नाही . म्हणूनच आज ख्रिस्तसभा तिचा “देवमाता” म्हणून सन्मान करीत आहे . तिचे माझे काय नाते आहे ?

तिसरे पात्र आहे योसेफ . तो दाविदाच्या घराण्यातला असूनही देवदूताच्या सुचनेनुसार वागतो, मरियेची व बाल येशूची काळजी घेतो . बाळाची सुंता करणे, त्याचे नामकरण, ह्या शास्त्रोक्त जबाबदा-या पार पाडतो . त्याच्या नितिमत्तेकडून मला काही शिकता येईल का ?

**रोझरीचे एक रहस्य :** आजचे रोझरीचे रहस्य आपल्या गावपरिवारावर नवीन वर्षात पवित्र कुटुंबाचा आशीर्वाद यावा म्हणून आपण म्हणणार आहोत .

**अंतिम गीत :** ग्लोरिया .... मेंढपाळ आवारात...